

26

December
2026

اجتماعِ یومِ غریب نواز کا بیان

خواجہ حضور کی قرآن سے محبت



(For Islamic Brothers) 6 رجب، 1447ھ / 26 دسمبر، 2025ء

اجتماعِ یومِ غریب نواز کا بیان

(6 رجب، 1447ھ / 26 دسمبر، 2025ء) جمعہ اور ہفتہ کی درمیانی رات))

خواجہ حضور کی قرآن سے محبت

اس بیان میں آپ جان سکیں گے...

- 09: صفحہ: عرش کے نیچے کا ایک خزانہ ❀
- 13: صفحہ: شوقِ تلاوت رکھنے والا شہزادہ ❀
- 17: صفحہ: کیا اہلِ مزار سنتے، جواب دیتے ہیں...؟ ❀
- 19: صفحہ: شوقِ تلاوت کا قابلِ رشک انعام ❀

پیشکش



FOR FEEDBACK

(+92) 315 2692 786

الْمَدِينَةُ الْعِلْمِيَّةُ

Islamic Research Center



GET MORE SPEECHES

(+92) 310 8882 033

(شعبہ: بیاناتِ دعوتِ اسلامی)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتَ الْاِعْتِكَافِ (ترجمہ: میں نے سنت اعتکاف کی نیت کی)

درود پاک کی فضیلت

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: مَنْ صَلَّى عَلَيَّ مِائَةً مَرَّةً تَزَحَّزَحَتِ النَّارُ عَنْهُ مَسِيْرَةً

خَمْسِيْنَ مِائَةً عَامٍ

ترجمہ: جس نے مجھ پر 100 مرتبہ درود شریف پڑھے، وہ جہنم سے 500 سال کی مسافت

(یعنی فاصلے کے برابر) دور کر دیا جائے گا۔⁽¹⁾

دنیا و آخرت میں جب میں رہوں سلامت | پیارے پڑھوں نہ کیونکر تم پر سلام ہر دم
کیا خوف مجھ کو پیارے نارِ نجیم سے ہو | تم ہو شفیعِ محشر تم پر سلام ہر دم⁽²⁾

صَلُّوْا عَلٰى الْحَبِيْبِ! صَلَّى اللهُ عَلٰى مُحَمَّدٍ

بیان سننے کی نیتیں

حدیث پاک میں ہے: اِنَّمَا الْاَعْمَالُ بِالنِّيَّاتِ اعمال کا دار و مدار نیتوں پر ہے۔⁽³⁾

اے مہاشقانِ رسول! اچھی اچھی نیتوں سے عمل کا ثواب بڑھ جاتا ہے۔ آئیے! بیان سننے

①...بستان الواعظین لابن جوزی، صفحہ: 244۔

②...ذوقِ نعت، صفحہ: 168۔

③...بخاری، کتاب بدء النوحی، صفحہ: 65، حدیث: 1۔

سے پہلے کچھ اچھی اچھی یتیمیں کر لیتے ہیں، نیت کیجیے! ﴿رضائے الہی کے لیے بیان سنوں گا﴾ باادب بیٹھوں گا ﴿خوب توجہ سے بیان سنوں گا﴾ جو سنوں گا، اُسے یاد رکھنے، نمود عمل کرنے اور دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

ذکر کرنے والوں کا ہی ذکر ہوتا ہے

پیارے اسلامی بھائیو! آج چھٹی شریف ہے۔ الحمد للہ! آج برصغیر (Subcontinent)

کی عظیم علمی و روحانی شخصیت، وارث النبی، عطائے رسول، مُعین الدین حضرت خواجہ حسن سبزی المعروف خواجہ غریب نواز رحمۃ اللہ علیہ کا یوم عرس شریف ہے اور ہم ذکرِ خواجہ حضور کرنے کے لیے حاضر ہیں۔

چراغِ انجمنِ اولیا غریب نواز | امینِ سطوتِ خیر کثا غریب نواز
گلِ حدیثہ حسین، نورِ چشمِ علی | فدائے سیرتِ خیر النوری غریب نواز

مفہوم: اے خواجہ غریب نواز رحمۃ اللہ علیہ! آپ اولیائے کرام رحمۃ اللہ علیہم کی محفل کے چراغ ہیں، آپ خیر فتح کرنے والے مولائے کائنات، مولا علی رضی اللہ عنہ کی شجاعت کے امین ہیں، آپ امام حسن و امام حسین رضی اللہ عنہما کے باغ کا پھول اور حضرت علی رضی اللہ عنہ کی آنکھ کا تارا ہیں اور مصطفیٰ جانِ رحمت صَلَّی اللّٰهُ عَلَیْہِ وَاٰلِہٖ وَسَلَّمَ کی سنتوں کے شیدائی ہیں۔

بعض دفعہ شیطان و سوسہ دلاتا ہے؛ یہ کیا بات ہوئی، چاہیے تو یہ کہ لوگوں کو قرآن سنایا جائے، احادیث سنائی جائیں، نماز، روزے کے متعلق بتایا جائے۔ آپ لوگ جب دیکھو بس بندوں کا ذکر کرنا شروع کر دیتے ہیں ﴿کبھی غوثِ پاک کا ذکر﴾ ﴿کبھی خواجہ

حضور کا ❀ کبھی داتا صاحب ❀ تو کبھی اعلیٰ حضرت۔

پہلی بات تو یہ ہے کہ الحمد للہ! ہم قرآن بھی سناتے ہیں، احادیث بھی سناتے ہیں، ابھی دیکھیے گا، **إِنَّ شَاءَ اللَّهُ الْكَرِيمِ!** بیان میں کتنی آیات اور کتنی احادیث پیش کی جائیں گی، رہی نماز تو الحمد للہ! دعوتِ اسلامی والے عاشقانِ رسول دُنیا بھر میں، مسجد مسجد، دُکان دُکان جا کر نماز سکھاتے ہیں۔ آج کے دور میں شاید کوئی دوسرا پلیٹ فارم (**Platform**) ایسا نہ ہو، جہاں باقاعدہ **نماز کورس** کروایا جاتا ہو، آپ کی دعوتِ اسلامی الحمد للہ! **فیضانِ نماز کورس** بھی کرواتی ہے۔

باقی رہی یہ بات کہ ہم **ذُکْرِ اَوْلیا** کیوں کرتے ہیں؟ اس تعلق سے عرض ہے کہ ہم ذُکْرِ اَوْلیا نہیں کرتے، ہم کون ہوتے ہیں، ان بلند شانوں والوں کا ذُکْر کرنے والے، یہ تو اللہ پاک کا کرم ہے، اُس کی عنایت ہے کہ ہم جیسے گنہگاروں کو **ذُکْرِ اَوْلیا** کی توفیق عطا فرمادیتا ہے۔

اب مخلوق فرید فرید کر رہی ہے

پیر مہر علی شاہ صاحب رَحْمَةُ اللَّهِ عَلَيْهِ جو بلند رُتبہ عالمِ دین، سیدِ زادے اور بہت بڑے ولیِ کامل ہیں، آپ ہر سال بابا فرید رَحْمَةُ اللَّهِ عَلَيْهِ کے مزار شریف پر حاضری دیا کرتے تھے، ایک مرتبہ آپ پاکستان تشریف لے گئے تو کسی بد عقیدہ نے پوچھ لیا: آپ تو عالمِ دین ہیں، آپ بھی عزاروں پر جاتے ہیں؟ پیر مہر علی شاہ صاحب رَحْمَةُ اللَّهِ عَلَيْهِ نے فرمایا: میں یہاں قرآنی آیت کی تفسیر آنکھوں سے دیکھنے آتا ہوں۔ اُس بد عقیدہ نے حیرانی سے پوچھا: کس آیت کی تفسیر؟ فرمایا: اللہ پاک کا فرمان ہے:

فَاذْكُرُونِي اَذْكُرْكُمْ

ترجمہ: **گنہگارا ایمان**: تو میری یاد کرو میں تمہارا

چرچا کروں گا۔ (پارہ: 2، سورہ بقرہ: 152)

بابا فرید رَحْمَةُ اللهِ عَلَيْهِ وَهُ هَسْتِي هِيں، جنہوں نے ساری زندگی اللہ پاک کا ذکر کرتے گزاری، اب میں دیکھنے آتا ہوں کہ واقعی اُن کا چرچا ہو رہا ہے، وہ اللہ پاک کا ذکر کرتے تھے، اب مخلوق فرید فرید کرتی ہے۔⁽¹⁾

اُولیایا کی محبتِ دلوں میں ڈال دی جاتی ہے

اللہ پاک قرآن کریم میں فرماتا ہے:

إِنَّ الَّذِينَ آمَنُوا وَعَمِلُوا الصَّالِحَاتِ
سَيَجْعَلُ لَهُمُ الرَّحْمَنُ وُدًّا ﴿٩٦﴾

ترجمہ: کثر العزفان: بیشک وہ جو ایمان لائے اور نیک اعمال کیے، عنقریب رحمن اُن کے لیے

(پارہ: 16، سورہ مریم: 96) محبت پیدا کر دے گا۔

مسلمانوں کے چوتھے خلیفہ، حضرت علی المرتضیٰ شیر خدار رضی اللہ عنہ فرماتے ہیں: میں نے رسول اکرم، نورِ مجسم صلی اللہ علیہ وآلہ وسلم سے اس آیت کریمہ کی وضاحت پوچھی تو فرمایا: اے علی! جو ایمان لاتا اور نیک اعمال کرتا ہے، اللہ پاک مسلمانوں کے دلوں میں اُس کی محبت رکھ دیتا ہے، فرشتے بھی اُس سے محبت کرتے ہیں اور نیک لوگوں کے دلوں میں بھی اُس کی عزت رکھ دی جاتی ہے۔⁽²⁾

حدیث پاک میں ہے: جب کوئی بندہ اللہ پاک کا محبوب (یعنی بیارا) ہو جاتا ہے تو فرشتوں کو بھی اُس سے محبت کرنے کا حکم ہوتا ہے اور **ثُمَّ يُوضَعُ لَهُ الْقَبُولُ فِي الْأَرْضِ** پھر زمین میں اُس بندے کی مقبولیت رکھ دی جاتی ہے (یعنی لوگوں کے دل اُس کی طرف مائل کر دیئے جاتے ہیں)۔⁽³⁾

① ... مہر منیر، صفحہ: 430، 431 خلاصہ۔

② ... نوادر الاصول، الاصل التاسع والخمسون والمائة في المقتبة... الخ، جلد: 1، صفحہ: 426۔

③ ... مسلم، کتاب البر والصلة والآداب، باب اذا احب الله عبدا... الخ، صفحہ: 1016، حدیث: 2637۔

پتا چلا؛ یہ ہم نہیں ہیں جو ذکرِ اذلیا کرتے ہیں بلکہ یہ تو ربِّ کریم کی عنایت و مہربانی ہے کہ ہم جیسوں سے اپنے محبوب بندوں کا ذکرِ پاک کروا رہا ہے۔

اللہ پاک اپنی یہ عنایت ہم پر ہمیشہ رکھے، کاش! مرتے دم تک ذکرِ مصطفیٰ کرتے رہیں، ذکرِ صحابہ، ذکرِ اہل بیت سے زبان ہر وقت تر رہے، کاش! ساری زندگی ذکرِ اذلیا کرتے کرتے گزر جائے۔

خدا کا ذکر کرے، ذکرِ مصطفیٰ نہ کرے | ہمارے منہ میں ہو ایسی زباں خدا نہ کرے
 صَلُّوْا عَلَی الْحَبِیْب! صَلَّی اللہُ عَلَی مُحَمَّد

خواجہ حضور کی قرآن سے محبت

پیارے اسلامی بھائیو! آئیے! **چھٹی شریف** کی نسبت سے ذکرِ خواجہ حضور رحمۃ اللہ علیہ کرنے، سننے کی سعادت حاصل کرتے ہیں۔ آج ہمارا موضوع ہے: **خواجہ حضور کی قرآن سے محبت** (Khwaja Huzoor's love for the Quran)۔ آئیے! پہلے ایک ایمان افروز واقعہ سنیے! پھر اپنے موضوع کی طرف بڑھیں گے۔

آنکھیں بند، دریا پار

حضور خواجہ غریب نواز رحمۃ اللہ علیہ فرماتے ہیں: ایک مرتبہ میں اپنے پیر صاحب شیخ عثمان ہارونی رحمۃ اللہ علیہ کے ساتھ سفر پر تھا، ہم چلتے چلتے دریائے دجلہ (Tigris River) پر پہنچے۔ اب ہم نے دریا پار کرنا تھا مگر کشتی (Boat) وہاں کوئی بھی موجود نہیں تھی۔ جانا بھی جلدی تھا۔ بظاہر کوئی صورت بھی نظر نہیں آرہی تھی۔

سُبْحٰنَ اللہ! جس کا پیر کامل ہو، اُسے بھلا کیا پریشانی ہو سکتی ہے۔ خواجہ حضور رحمۃ اللہ

عَلَيْهِ فرماتے ہیں: میرے پیر صاحب شیخ عثمان ہارونی رَحْمَةُ اللهِ عَلَيْهِ نے مجھے فرمایا: آنکھیں بند کرو! میں نے فوراً آنکھیں بند کر لیں۔ کچھ ہی دیر میں فرمایا: اب کھول لو...!! میں نے آنکھیں کھولیں تو ہم دُریا کے پار پہنچ چکے تھے۔

نہ پُوچھ ان خرقہ پوشوں کی، اِرادت ہو تو دیکھ ان کو
یہ بیضا لیے بیٹھے ہیں اپنی آستینوں میں (1)

وضاحت: اللہ والوں کو اللہ پاک نے کیا کیشائیں عطا کی ہیں، اگر اس کا نظارہ کرنا ہے تو ان کی بارگاہ میں حاضر ہو جاؤ، یہ اللہ والے اللہ پاک کی عطا سے اپنی آستینوں میں قدرتِ الہی کے نظارے لیے بیٹھے ہیں (کہ اللہ پاک ان کے ہاتھوں سے کرامتوں کا ظہور فرماتا ہے)۔

خواجہ حضور رَحْمَةُ اللهِ عَلَيْهِ فرماتے ہیں: میں نے پیر صاحب کی خدِ مت میں عرض کیا: عالی جاہ! یہ کیسے ہو گیا؟ ہم دریا پار کیسے پہنچے؟ فرمایا: میں نے 5 مرتبہ **سورۃ فاتحہ** پڑھ کر دریا پر قدم رکھا اور دریا سے پار پہنچ گئے۔ (2)

اُولیائے کرام کے پیروں کی کرامت

پیارے اسلامی بھائیو! یہ **سورۃ فاتحہ** کی عظیم الشان برکت اور حضور خواجہ عثمان ہارونی رَحْمَةُ اللهِ عَلَيْهِ کی زبردست کرامت ہے، جس کے ذریعے آپ نے منٹوں میں، بغیر کشتی کے دریا پار فرمایا۔

اب شیطان و سوسہ دلائے گا کہ ایسا کیسے ہو سکتا ہے؟ حدیثِ پاک سنئے! اور حدیثِ پاک بھی معتبر ترین کتاب **بخاری شریف** کی ہے۔ حدیثِ پاک لمبی ہے میں موضوع کے

1... کلیات اقبال، بانگِ درا، صفحہ: 130۔

2... دلیل العارفین، مجلس ہفتم، صفحہ: 40۔

مطابق صرف ایک جملہ عرض کروں گا۔ **حدیثِ قدسی ہے،** اللہ پاک فرماتا ہے: **فَإِذَا أَحَبَبْتَهُ كُنْتُ رِجْلَهُ الَّتِي يَنْشِي بِهَا** یعنی اللہ پاک فرماتا ہے: جب میں کسی بندے کو محبوب بنا لیتا ہوں تو اس کے پاؤں ہو جاتا (یعنی اس کے پاؤں میں خاص نورانی طاقت رکھ دیتا) ہوں، جن سے وہ چلتا ہے۔⁽¹⁾

یعنی دیکھنے میں تمہیں عام بندے کے بھی 2 پاؤں نظر آرہے ہیں، ولی اللہ کے بھی 2 ہی پاؤں ہوتے ہیں مگر عام بندہ جب چلتا ہے تو ان مٹی کے پاؤں سے چلتا ہے، ولی اللہ جب چلتا ہے تو اللہ پاک کے دیئے ہوئے خاص نور کی طاقت سے چلتا ہے۔

پتا چلا؛ جو اللہ پاک کے محبوب بندے ہیں، رب کریم ان کے ہاتھ، منہ، زبان، کان کے ساتھ ساتھ پیروں کو بھی ایسی طاقت عطا فرمادیتا ہے کہ ایسی طاقت کسی اور کو نہیں دی جاتی۔ لہذا اگر اللہ پاک کا ولی اللہ پاک کا کلام پڑھ کر، اللہ پاک کی دی ہوئی طاقت سے بغیر کشتی کے ڈریا پار کر جائے تو اس میں تعجب کی کوئی بات نہیں ہے۔

کچھ لے کے اٹھو اہل صفا کے در سے | یہ در ہیں قریب مصطفیٰ کے در سے
ایمان، یقین، سکون، رسالت، توحید سب کچھ ملتا ہے اولیا کے در سے
پیارے اسلامی بھائیو! خواجہ حضور رحمۃ اللہ علیہ کے واقعہ سے ہمیں **سورۃ فاتحہ** کی فضیلت بھی معلوم ہوئی کہ خواجہ عثمان ہارونی رحمۃ اللہ علیہ نے **سورۃ فاتحہ** کی تلاوت کی اور بغیر کسی ظاہری سبب کے دریا سے پار پہنچ گئے۔

یہ کرامت اگرچہ انہی کا حصہ تھی، البتہ! **سورۃ فاتحہ** پڑھ کر اس کی برکتیں ہمیں بھی حاصل کرنی چاہئیں۔

①... بخاری، کتاب الرقاق، باب التواضع، صفحہ: 1597، حدیث: 6502 ملقطا۔

سورہ فاتحہ کے چند فائدے اور برکتیں

رسولِ اکرم، نورِ مجسم صلی اللہ علیہ وآلہ وسلم کا ارشادِ پاک ہے: **الْحَمْدُ لِلَّهِ رَبِّ**

الْعَالَمِينَ (یعنی پوری سورہ فاتحہ) قرآنِ کریم کی سب سے عظمت والی سورت ہے۔ (1)

ایک حدیثِ پاک میں فرمایا: اُس ذات کی قسم جس کے قبضے میں میری جان ہے،

بے شک **سورہ فاتحہ** کی مثل سورت نہ تورات (**Torah**) میں ہے، نہ انجیل (**Bible**) میں

ہے، نہ زبور (**Psalms**) میں اور نہ ہی قرآنِ کریم کی باقی سورتوں میں، بے شک یہی **سَنجِ**

مَثَانِي (یعنی بار بار پڑھی جانے والی 7 آیات کی سورت) ہے۔ (2)

عرش کے نیچے کا ایک خزانہ

مسلمانوں کے چوتھے خلیفہ، امیر المؤمنین حضرت علی المرتضیٰ رضی اللہ عنہ سے **سورہ**

فاتحہ کے متعلق سوال ہوا تو فرمایا: مجھے رسولِ اکرم، نورِ مجسم صلی اللہ علیہ وآلہ وسلم نے بتایا

کہ **سورہ فاتحہ** عرش کے نیچے کا ایک خزانے سے نازل کی گئی۔ (3)

سورہ فاتحہ شفا ہے

اللہ پاک کے آخری نبی، رسولِ ہاشمی صلی اللہ علیہ وآلہ وسلم نے فرمایا: **هِيَ أُمُّ الْكِتَابِ**

وَهِيَ شِفَاءٌ مِّنْ كُلِّ دَاءٍ یعنی **سورہ فاتحہ** اُمُّ الْكِتَابِ (قرآنِ مجید کی اصل) ہے اور اس میں ہر

بیماری کی شفا ہے۔ (4)

① ... بخاری، کتاب التفسیر، باب وَ لَقَدْ آتَيْنَاكَ سَبْعًا مِّنَ الْبُرْجَانِ... الخ، صفحہ: 1178، حدیث: 4703۔

② ... ترمذی، کتاب فضائل القرآن، باب ماجاء فی فضل فاتحہ الکتاب، صفحہ: 669، حدیث: 2875۔

③ ... تفسیر در منثور، پارہ: 1، سورہ فاتحہ، جلد: 1، صفحہ: 16۔

④ ... تفسیر در منثور، پارہ: 1، سورہ فاتحہ، جلد: 1، صفحہ: 15۔

سورہ فاتحہ میں ہر مسئلے کا حل ہے

اے عاشقانِ رسول! سورہ فاتحہ ہر مسئلے کا حل ہے۔ حضرت عطاء رحمۃ اللہ علیہ فرماتے ہیں: جسے کوئی حاجت ہو، وہ سورہ فاتحہ کی تلاوت کرے، اس کی برکت سے حاجت پوری ہو جائے گی۔⁽¹⁾ علما فرماتے ہیں: 100 مرتبہ سورہ فاتحہ پڑھ کر جو بھی دُعا کی جائے، قبول ہوتی ہے۔⁽²⁾

سُبْحٰنَ اللّٰہ! کیسا آسان حل ہے...! کوئی مشکل ہو، پریشانی ہو، تنگ دستی ہو، کوئی پریشانی آجائے، کوئی حاجت درپیش ہو، سورہ فاتحہ پڑھیے، دُعا میں مانگئے! **اِنْ شَاءَ اللّٰهُ الْکَرِیْمُ!** اللہ پاک کرم فرمائے گا اور مشکل، پریشانی، تنگ دستی دور ہوگی۔

اللہ پاک ہمیں کثرت سے تلاوتِ قرآن بالخصوص **سورہ فاتحہ** بار بار پڑھنے کی توفیق نصیب فرمائے۔ آمین بِجَاهِ خَاتِمِ النَّبِیِّیْنَ صَلَّى اللّٰهُ عَلَیْہِ وَاٰلِہٖ وَسَلَّمَ۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

خواجہ حضور کی قرآن سے محبت

پیارے اسلامی بھائیو! خواجہ خواجگان، حضور خواجہ معین الدین چشتی اجمیری رحمۃ اللہ علیہ کے بے شمار اوصاف میں سے ایک اہم ترین و وصف یہ ہے کہ آپ قرآن کریم سے بے حد محبت رکھتے تھے۔ آپ کی عمر 15 سال تھی، جب والد محترم کا سایہ سر سے اٹھ گیا، وراثت میں آپ کو ایک باغ (Garden) اور ایک چکی (Mill) ملی، آپ رحمۃ اللہ علیہ نے باغ بیچ دیا، پن چکی بھی فروخت کی اور باقی جو ساز و سامان تھا، سارا بیچا، اُس کی قیمت فقیروں، مسکینوں پر صدقہ کی اور سمرقند شہر (Shamarkand city) جا کر قرآن کریم حفظ کرنے

1... تفسیر درمنثور، پارہ: 1، سورہ فاتحہ، جلد: 1، صفحہ: 17۔

2... جنتی زیور، صفحہ: 587۔

میں مَضْرُوف ہو گئے۔ (1) مکمل قرآنِ کریم حِفْظ کر لینے کے بعد آپ نے اس وقت کے رائج علوم (Common Sciences) سیکھے، جن میں علمِ تفسیر بھی شامل ہے۔

پیارے اسلامی بھائیو! دیکھیے! خواجہ حُضُور رَحْمَةُ اللهِ عَلَيْهِ کو قرآنِ کریم سے کیسی محبت ہے، آپ نے اپنا گھر بار چھوڑا، مال و دولت چھوڑی، پورے کا پورا باغِ صَدَقہ کر دیا اور کس کام میں مَضْرُوف ہوئے؟ قرآنِ کریم حِفْظ کرنے اور اس کی تفسیر پڑھنے میں۔

سُبْحَانَ اللهِ! کاش! خواجہ حُضُور رَحْمَةُ اللهِ عَلَيْهِ کے صدقے ہمیں بھی قرآنِ کریم کی محبت نصیب ہو اور ہم بھی قرآنِ کریم حِفْظ کرنے کی سعادت حاصل کر لیں۔

حِفْظِ قرآن کے فضائل

اعلیٰ حضرت رَحْمَةُ اللهِ عَلَيْهِ لکھتے ہیں: حِفْظِ قرآن (یعنی مکمل قرآنِ زبانی یاد کرنا) فرضِ کفایہ اور سُنَّتِ صحابہ، سُنَّتِ تابعین، سُنَّتِ علمائے دین، اَفْضَلُ تَرِینِ مُنْتَحَبِ اور عَمَدِ تَرِینِ نِیکِی ہے۔ اس کے اتنے فضائل ہیں کہ گنتی میں نہیں آسکتے۔ (2) ﴿رسولِ ذیشان، مکی مدنی سلطان صَلَّی اللهُ عَلَيْهِ وَآلِهِ وَسَلَّمَ نے فرمایا: روزِ قیامت صاحبِ قرآن آئے گا، قرآنِ کریم کہے گا: اے مالکِ کریم! اسے خَلَعْتُ عطا فرما، چنانچہ صاحبِ قرآن کو تاجِ کرامت عطا کر دیا جائے گا، قرآنِ کریم عرض کرے گا: مولیٰ! اور اِنْعَامِ عطا فرما، چنانچہ صاحبِ قرآن کو بزرگی کا لباس پہنایا جائے گا، قرآنِ کریم عرض کرے گا: اے رَبِّ رَحْمٰن! اس سے راضی ہو جا، اللہ پاک اس بندے سے راضی ہو جائے گا، (3) پھر اسے حکم ہو گا: پڑھتا جا، چڑھتا

①... إقتباسُ الأَنوار، صفحہ: 347 ملتقطاً۔

②... فتاویٰ رضویہ، جلد: 23، صفحہ: 642 تا 644 ملتقطاً۔

③... ترمذی، کتاب فضائل القرآن، باب ماجاء فی من... الخ، صفحہ: 676، حدیث: 2915۔

جا۔ تیرا مقام آخری آیت کے نزدیک ہے جسے تو پڑھے گا۔⁽¹⁾ یعنی ہر آیت پر اسے ایک درجہ بلندی عطا کی جائے گی۔ بخاری شریف کی روایت ہے، محبوب ذیشان صَلَّى اللهُ عَلَيْهِ وَآلِهِ وَسَلَّمَ نے فرمایا: تم میں سے بہتر وہ ہے جو قرآن سیکھے اور دوسروں کو سکھائے⁽²⁾۔ دارمی شریف میں حدیث ہے، فرمایا: جب فرشتوں نے قرآن سنا تو بولے: خُو شَجْرِي هِيَ اس اُمت کے لیے جن پر قرآن نازل ہوا، خوشی ہے اُن سینوں کے لیے جو اسے یاد کریں گے اور خوشی ہے اُن زبانوں کے لیے جو اس کی تلاوت کریں گی۔⁽³⁾

پیارے اسلامی بھائیو! اَلْحَمْدُ لِلّٰہ! قرآن کریم حفظ کرنا بہت ہی اعلیٰ نیکی ہے۔ کوشش کیجیے! خود قرآن کریم حفظ کر لیں، روزانہ دو دو، چار چار آیتیں یاد کرتے رہیں، **اِنْ شَاءَ اللّٰہُ اَلْكَرِيْم!** کبھی تو مکمل کر ہی لیں گے۔ اگر یہ نہ کر پائیں تو کچھ سُورتیں ہی یاد کر لیں۔

خود سوچئے نا؛ کتنی عجیب بات ہے، ہم مسلمان ہیں، برسوں سے نمازیں پڑھتے ہیں مگر افسوس! ہمیں نماز میں پڑھنے کے لیے **صُورَةُ اِخْلَاص** ہی یاد ہے۔ زیادہ نہیں تو کم از کم **10** آخری سُورتیں یاد کر لیجیے! **صُورَةُ مَلِك** **صُورَةُ يٰسِين** **صُورَةُ رَحْمٰن** یاد کر لیجیے! جتنا یاد کریں گے، اتنا ہی فائدہ ہے۔ حدیث پاک میں ہے: جس سینے میں کچھ بھی قرآن نہ ہو، وہ ویران گھر کی طرح ہے۔⁽⁴⁾

یعنی جیسے گھر کی زینت اُس کے رہنے والوں سے ہے، یونہی دل کی زینت قرآن کریم ہے، جس دل میں قرآن ہی نہ ہو، وہ بالکل ویران ہے۔

①... ترمذی، کتاب فضائل القرآن، صفحہ: 677، حدیث: 2914۔

②... بخاری، کتاب فضائل القرآن، باب خیر کم من تعلم القرآن وعلّمہ، صفحہ: 1299، حدیث: 5027۔

③... سنن دارمی، کتاب فضائل القرآن، باب فی فضل سورۃ طہ و یسین، صفحہ: 1035، حدیث: 3415۔

④... ترمذی، کتاب فضائل القرآن، صفحہ: 677، حدیث: 2713۔

شوقِ تلاوت رکھنے والا شہزادہ

دل میں خیال آ رہا ہو گا؛ اب تو بڑے ہو گئے، اب ہم کیسے حفظ کر سکتے ہیں۔ دیکھیے! جذبہ راہنمائی کرتا ہے۔ آدمی محنت کرے تو کیا کچھ نہیں کر سکتا۔ ایک ایمان افروز واقعہ سنئے! گجرات کا ایک مشہور بادشاہ ہوا ہے؛ **سلطان محمود اول**۔ 9 ویں صدی ہجری میں گجرات (ہند) پر اس کی حکومت تھی، ایک مرتبہ **رمضان شریف** کی 26 ویں رات تھی، سلطان محمود اول علمائے کرام کی خدمت میں حاضر تھا اور تلاوت قرآن کے فضائل بیان ہو رہے تھے، ایک عالم صاحب نے فرمایا: قیامت کے دن سورج قریب آجائے گا، سب لوگ پریشانی میں مبتلا ہوں گے مگر جو شخص قرآن کریم کا حافظ ہو گا، اُسے اور اُس کے والدین نورِ رحمت کے سائے میں ہوں گے، ان پر سورج کی گرمی اثر نہیں کرے گی۔ یہ سن کر سلطان محمود نے ٹھنڈی آہ بھری اور کہا: افسوس! ہمارے بیٹوں میں کوئی بھی حافظ قرآن نہیں ہے، لہذا میں تو یہ سعادت حاصل نہیں کر پاؤں گا۔

اس مجلس میں **سلطان محمود** کا بیٹا **خلیل خان** بھی موجود تھا، عید کے بعد **خلیل خان** دوسرے شہر میں چلا گیا اور قرآن کریم حفظ کرنا شروع کر دیا، **خلیل خان** دن رات محنت کرتا رہا، قرآن کریم کی خوب تلاوت کی، خوب محنت کے ساتھ قرآن کریم حفظ کرتا رہا، یہاں تک کہ آنکھوں میں سُرخی آگئی، ڈاکٹر نے کہا: رات کو جاگنے اور تلاوت کی کثرت کی وجہ سے آنکھوں میں سُرخی آئی ہے، لہذا کچھ دن کے لیے آرام فرمائیں۔ **خلیل خان** نے تڑپ کر کہا: آنکھیں سرخ ہو گئی ہیں تو کیا ہوا، **إِنْ شَاءَ اللَّهُ الْكَرِيمِ!** یہ سُرخی دُنیا و آخرت میں سُرخوئی (یعنی کامیابی) دلوائے گی، میں اپنی پڑھائی میں کمی نہیں کر سکتا۔ آخر ایک

سال تک دن رات محنت کرنے کے بعد **خلیل خان** حافظِ قرآن بن گیا اور آئندہ سال اپنے والد **سلطان محمود** کے پاس پہنچا اور کہا: اس سال **رمضان شریف** میں تراویح میں سناؤں گا۔ سلطان نے حیرت سے پوچھا: تم کب سے حافظ بنے؟ **خلیل خان** نے والد کو وہی واقعہ یاد دلایا اور علمائے کرام کی گفتگو یاد کروائی اور کہا: بس اسی وقت سے میں نے قرآن کریم حفظ کرنا شروع کر دیا تھا اور اب میں حافظ ہوں۔ **سلطان محمود** نے اپنے ہونہار بیٹے کو تراویح پڑھانے کی اجازت دی، **خلیل خان** نے پہلے دن تراویح میں پورا قرآن کریم ختم کیا، سلطان پیچھے کھڑا سنتا رہا، دوسرے دن پھر پورا قرآن کریم ختم کیا، سلطان پیچھے کھڑا سنتا رہا، پہلی 16 تراویح میں **خلیل خان** نے 16 ختم قرآن کیے، 16 ویں دن **سلطان محمود** نے اپنے ہونہار بیٹے کو سینے سے لگایا، پیشانی پر بوسہ دیا اور کہا: **خلیل خان**! تمہارا شکر یہ کیسے ادا کروں کہ تُو نے میرے لیے روزِ قیامت سورج کی گرمی سے بچنے کا سامان کر دیا ہے۔

پتا چلا؛ ہم محنت کریں تو قرآن کریم حفظ کرنا یا کچھ سورتیں یاد کر لینا کوئی مشکل کام نہیں ہے۔ بس ذہن بنانے اور ہمت باندھنے کی بات ہے۔ بس ہمت باندھیے اور اللہ پاک کا نام لے کر قرآن کریم مکمل یا چند سورتیں یاد کرنا شروع کر دیجیے! **إِنْ شَاءَ اللَّهُ أَنْ كَرِيمٍ!** غیب سے اسباب بن ہی جائیں گے۔

اٹھ باندھ کمر کیا ڈرتا ہے | پھر دیکھ خدا کیا کرتا ہے
بچوں کو حفظ کروائیے!

اسی طرح اپنے بچوں کو بھی قرآن کریم حفظ کروائیے! **الْحَمْدُ لِلَّهِ!** دعوتِ اسلامی کا شعبہ مدرسۃ المدینہ (گرلز & بوائز) آپ کی خدمت کے لیے موجود ہے، ٹلک و بیرون ٹلک

میں ہزاروں مدرسے موجود ہیں، اب تک کئی لاکھ بچے مدرسۃ المدینہ سے قرآن کریم حفظ و ناظرہ کی تعلیم حاصل کر چکے ہیں، آپ بھی اپنے بچوں کو مدرسۃ المدینہ میں داخل کروائیے! **إِنْ شَاءَ اللَّهُ الْكَرِيمُ!** حافظ قرآن کا والد ہونے کی سعادت ملے گی، ربّ کریم نے چاہا تو میدانِ محشر میں عزّتوں کو تاج نصیب ہو گا۔

سینے میں ہے قرآن کی دولت کا خزانہ | ہیں ربّ کی امانت کے ایسے حافظ قرآن
محشر میں عطا ہو گا انھیں اذنِ شفاعت | امت کے مددگار و معین، حافظ قرآن
صَلُّوْا عَلَيَّ الْحَبِيبِ! صَلَّوْا عَلَيَّ مُحَمَّد

خواجہ حضور کا ذوقِ تلاوت

اے عاشقانِ رسول! خواجہ غریب نواز رحمۃ اللہ علیہ حافظ قرآن تھے، آپ ہر دن اور رات میں 2 مرتبہ ختم قرآن فرمایا کرتے اور ہر ختم قرآن پر غیب سے آواز آتی تھی: اے معینِ الدین! ہم نے تیرا ختم قرآن قبول کیا۔⁽¹⁾

اے عاشقانِ رسول! دیکھا آپ نے ہمارے آقا، ہند کے راجہ، خواجہ صاحب رحمۃ اللہ علیہ عبادت و ریاضت بالخصوص تلاوت قرآن سے کیسا لگاؤ رکھتے تھے۔

اللہ اکبر! ہمارے آقا، ہند کے راجہ رحمۃ اللہ علیہ تو روزانہ 2 بار ختم قرآن کریں اور ہم عاشقانِ خواجہ سے پورے مہینے (Month) بلکہ پورے سال میں ایک بار بھی قرآن کریم ختم نہ ہو؟ یہ کیسا عشق اور کیسی محبت ہے؟ خواجہ غریب نواز رحمۃ اللہ علیہ کے نقشِ قدم پر چلتے ہوئے روزانہ تلاوت قرآن کریم کا معمول بنانے کی کوشش کیجیے اور اس کی برکات

سمیٹے، گھر میں تلاوتِ قرآن ہوتی رہے گی تو رحمتوں کا نزل ہو گا اور بلائیں، آفتیں (Calamities) دُور ہوں گی۔ تلاوتِ قرآن کا شوق پانے کے لیے 3 فرامین مصطفیٰ صَلَّی اللہُ عَلَیْہِ وَاٰلِہٖ وَسَلَّم سنیے اور روزانہ تلاوتِ قرآن کرنے کے لیے تیار ہو جائیے!

تلاوتِ قرآن کی فضیلت

(1): اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: قرآن پڑھا کرو! بے شک جو دل قرآنِ کریم کا حافظ ہو، اللہ پاک اُس دل کو عذاب نہیں دیتا۔ (1)

(2): حضرت اَبُو سعید خُدَری رَضِيَ اللہُ عَنْہُ سے روایت ہے، اللہ پاک کے مَحْبُوبِ نبی، مکی مَدَنی، مُحَبَّبِ عربی صَلَّی اللہُ عَلَیْہِ وَاٰلِہٖ وَسَلَّم نے فرمایا: اللہ پاک فرماتا ہے: جو بندہ تلاوتِ قرآن اور میرے ذِکر میں مَضْرُوف ہونے کے سبب مجھ سے مانگ نہ سکے، میں اُسے مانگنے والوں سے زیادہ اَفْضَل عطا فرماتا ہوں، مزید فرمایا: جس طرح اللہ پاک اپنی تمام مخلوق سے اَفْضَل ہے، ایسے ہی اللہ پاک کا کلام بھی باقی تمام کلاموں سے اَفْضَل و اَعْلٰی ہے۔ (2) (3): ہمارے پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: اَفْضَلُ عِبَادَةِ اُمَّتِي قِرَاءَةُ الْقُرْآنِ قرآنِ کریم میری اُمَّت کی اَفْضَل ترین عبادت ہے۔ (3)

عبادت میں، ریاضت میں، تلاوت میں لگا دے دل
رجب کا واسطہ دیتا ہوں فرما دے کرم مولیٰ (4)

1... جامع صغیر، صفحہ: 83، حدیث: 1340-

2... ترمذی، کتاب فضائل القرآن، صفحہ: 679، حدیث: 2926-

3... شُعَبُ الْاِيْمَان، باب فِي تَعْظِيمِ الْقُرْآن، جلد: 2، صفحہ: 354، حدیث: 2022-

4... وسائل بخشش، صفحہ: 98-114-102-

تم بخشتے ہوؤں میں سے ہو...!!

حضرت بابا فرید گنج شکر رحمۃ اللہ علیہ جن کا مزار شریف پاکپتن میں ہے، آپ بھی بہت بڑے ولی کامل ہیں، فرماتے ہیں: ایک مرتبہ میں اجیر شریف حاضر ہوا اور حضرت خواجہ مُعین الدین چشتی اجیری یعنی خواجہ غریب نواز رحمۃ اللہ علیہ کے روضہ مبارک پر ٹھہرا رہا، یہ عَرَفہ (9 ذوالحجہ) کی رات تھی، میں نے مزارِ پُرانوار کے قریب (قبلہ کی طرف رخ کر کے) نماز ادا کی، پھر نماز مکمل کر لینے کے بعد وہیں بیٹھ کر تلاوت کرنے لگا۔ یہیں بیٹھے بیٹھے میں 15 س پارے تلاوت کر چکا تھا، **سورۃ کہف** یا **سورۃ مریم** کی تلاوت کر رہا تھا کہ مجھ سے پڑھنے میں غلطی ہوئی اور ایک حرف چھوٹ گیا۔ مجھے چونکہ اس غلطی کا احساس نہیں ہوا تھا، میں آگے پڑھنے لگا تو مزارِ پُرانوار سے آواز آئی: یہ حرف چھوڑ گئے ہو، دوبارہ پڑھو! میں نے اس مقام سے دوبارہ پڑھا، اب آواز آئی: **عُمدہ پڑھتے ہو، خَلْفَ الرَّشِيدِ (یعنی اچھے بیٹے) ایسا ہی کرتے ہیں۔** بابا فرید رحمۃ اللہ علیہ فرماتے ہیں: اس کے بعد میں تلاوت کرتا رہا، جب میں تلاوت مکمل کر چکا تو میں نے رَوَو کر دُعا میں کیں، مجھے یہ خوف کھائے جا رہا تھا کہ آہ! نہ جانے میں بخشتے ہوؤں میں سے ہوں یا نہیں ہوں، اس ڈر کے سبب میں رَو رہا تھا کہ اچانک مزارِ پاک سے آواز آئی: **مولانا! جو شخص یوں نماز پڑھتا ہے، وہ بخشتے ہوؤں میں سے ہے۔** (1)

کیا اہل مزار سنتے، جواب دیتے ہیں...؟

پیارے اسلامی بھائیو! کیا شان ہے ہمارے خواجہ غریب نواز رحمۃ اللہ علیہ کی...!! یقیناً اُولیائے کرام اپنے مزارات میں زندہ ہیں، مزار پر حاضر ہونے والوں کو دیکھتے، اُن کی آواز

سنئے، انہیں پہچانتے اور اللہ پاک کی عطا سے ان کی آرزوئیں بھی پوری فرماتے ہیں ﴿ حدیثِ پاک میں ہے، مصطفیٰ جانِ رحمت صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: جو بھی اپنے ایسے مسلمان بھائی کی قبر کے پاس سے گزرے جسے دنیا میں جانتا تھا اور سلام کرے تو مردہ بھی اُسے پہچانتا اور سلام کا جواب دیتا ہے۔⁽¹⁾ ﴿ آخری نبی، مُحَمَّدٍ عربی صَلَّى اللهُ عَلَيْهِ وَآلِهِ وَسَلَّمَ غزوةٴ احد سے واپسی پر حضرت مُصْعَبُ بنِ عُمَيْرٍ اور دیگر شہیدوں کے مزارات پر کھڑے ہوئے اور ارشاد فرمایا: میں گواہی دیتا ہوں کہ تم اللہ پاک کے ہاں زندہ ہو۔ (پھر فرمایا: اے لوگو!) ان کی زیارت کیا کرو اور انہیں سلام کیا کرو! اُس ذات کی قسم جس کے قبضے میں میری جان ہے! قیامت تک جو بھی انہیں سلام کرے گا یہ اس کے سلام کا جواب دیں گے۔⁽²⁾

قبر میں تلاوت کی سعادت

پیارے اسلامی بھائیو! حضور خواجہ غریب نواز رحمۃ اللہ علیہ کی قرآن کریم کے ساتھ کمال وابستگی دیکھیے! آپ اپنے مزارِ پاک میں ہیں، بابا فرید رحمۃ اللہ علیہ اس دُنیا میں، مزارِ پاک کے قریب بیٹھے تلاوت فرما رہے ہیں، خواجہ حضور رحمۃ اللہ علیہ مزارِ شریف کے اندر رہتے ہوئے، تلاوت سُن بھی رہے ہیں اور اصلاح بھی فرما رہے ہیں۔

کاش! خواجہ حضور رحمۃ اللہ علیہ کا فیضان نصیب ہو، ہمیں بھی قرآن کریم کے ساتھ ایسی وابستگی مل جائے کہ سوتے، جاگتے، اُٹھتے بیٹھتے بس قرآن ہی قرآن کے خیالات ہوں، اے کاش! دُنیا میں تلاوت کر کر کے اتنی کئی عادت ہو جائے کہ قبر میں بھی تلاوت کرنے کی سعادت مل جائے۔

① ... الاستذکار، کتاب الطہارۃ، باب جامع الوضوء، جلد: 1، صفحہ: 226، تحت الحدیث: 29۔

② ... معجم اوسط، جلد: 3، صفحہ: 7، حدیث: 3700۔

شوقِ تلاوت کا قابلِ رشک انعام

حضرت ثابت بُنابی رَحْمَةُ اللهِ عَلَيْهِ بہت نیک، پرہیز گار بندے تھے، آپ رَحْمَةُ اللهِ عَلَيْهِ ہمیشہ دن کے وقت روزہ رکھتے اور ساری رات عبادت کیا کرتے تھے، حضرت ثابت بُنابی رَحْمَةُ اللهِ عَلَيْهِ کو تلاوتِ قرآن کا بہت شوق تھا، روزانہ ایک ختم قرآن کیا کرتے تھے۔ (1)

اس کی بَرَکت سے آپ رَحْمَةُ اللهِ عَلَيْهِ پر ایسا کرم ہوا کہ رَشک آتا ہے۔ چنانچہ وفات کے بعد دورانِ تدفین (Burial) اچانک ایک اینٹ (Brick) سرک کر اندر چلی گئی، لوگ اینٹ اٹھانے کے لیے جب جھکے تو یہ دیکھ کر حیران رہ گئے کہ آپ رَحْمَةُ اللهِ عَلَيْهِ قبر میں کھڑے ہو کر نماز پڑھ رہے ہیں۔ آپ رَحْمَةُ اللهِ عَلَيْهِ کے گھر والوں سے جب معلوم کیا گیا تو شہزادی صاحبہ نے بتایا: والدِ محترم رَحْمَةُ اللهِ عَلَيْهِ روزانہ دُعا کیا کرتے تھے: یا اللہ پاک! اگر تو کسی کو وفات کے بعد قبر میں نماز پڑھنے کی سعادت عطا فرمائے تو مجھے بھی یہ شرف عطا فرمانا۔ (2) منقول ہے: جب بھی لوگ حضرت ثابت بُنابی رَحْمَةُ اللهِ عَلَيْهِ کے مزار پر اُنوار کے قریب سے گزرتے تو قبر اُنور سے تلاوتِ قرآن کی آواز آرہی ہوتی تھی۔ (3)

دہن میلا نہیں ہوتا، بدن میلا نہیں ہوتا | خدا کے اولیا کا تو کفن میلا نہیں ہوتا

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے اسلامی بھائیو! خوب تلاوتِ قرآن کی سعادت پائیے! حضرت ثابت بُنابی رَحْمَةُ اللهِ عَلَيْهِ کی طرح دل میں تڑپ بھی رکھیے! کیا خبر ہم پر بھی کرم ہو، جو نہی تنہائی کے گھر قبر

1... حلیۃ الاولیا، جلد: 2، رقم: 2575، صفحہ: 364۔

2... حلیۃ الاولیا، جلد: 2، رقم: 2568، صفحہ: 362۔

3... حلیۃ الاولیا، جلد: 2، رقم: 2583، صفحہ: 366۔

میں اُنہیں اللہ پاک کے پاکیزہ کلام قرآن کریم کا ساتھ نصیب ہو جائے۔

قرآن کریم کو دیکھنا

پیارے اسلامی بھائیو! خواجہ غریب نواز رحمۃ اللہ علیہ قرآن کریم سے بہت محبت فرماتے تھے، ساتھ ہی ساتھ دوسروں کو قرآن کریم سے محبت کا درس بھی دیا کرتے تھے۔ خواجہ بختیار کاکی رحمۃ اللہ علیہ فرماتے ہیں: پیر شریف کا دن تھا، میں خواجہ حضور رحمۃ اللہ علیہ کی خدمت میں حاضر ہوا، اس وقت شیخ محمد اُوحد چشتی رحمۃ اللہ علیہ اور دوسرے بزرگ حاضر تھے، خواجہ غریب نواز رحمۃ اللہ علیہ نے درس دیا۔ اس میں (محبت قرآن کی ترغیب دلاتے ہوئے) فرمایا: قرآن کریم کو دیکھنا عبادت ہے۔ جو بندہ کلام اللہ (یعنی قرآن کریم) کی طرف دیکھتا اور اس کی تلاوت کرتا ہے تو اسے دُگنا ثواب دیا جاتا ہے، ایک قرآن کریم پڑھنے کا اور دوسرا قرآن کریم دیکھنے کا۔⁽¹⁾

قرآن دیکھنے کی 3 برکتیں

خواجہ غریب نواز رحمۃ اللہ علیہ نے مزید فرمایا: جو شخص قرآن کریم کو دیکھتا ہے ✨ اللہ پاک کے فضل و کرم سے اس کی بینائی (*Eyesight*) زیادہ ہو جاتی ہے اور ✨ اس کی آنکھ کبھی نہیں دکھتی ✨ نہ خشک ہوتی ہے۔

ایک مرتبہ ایک بزرگ رحمۃ اللہ علیہ تشریف فرما تھے، سامنے قرآن کریم رکھا تھا، اتنے میں ایک نابینا (*Blind*) شخص حاضر ہوا، اُس نے عرض کیا: میں نے بہت علاج (*Treatment*) کئے مگر میری آنکھیں ٹھیک نہ ہوئیں، آپ دم کر دیجیے! وہ بزرگ رحمۃ اللہ علیہ قبلہ رُخ ہوئے، فاتحہ شریف پڑھی، پھر قرآن کریم اٹھا کر اس کی دونوں

1... ہشت بہشت، دلیل العارفين، صفحہ 20۔

آنکھوں پر لگا دیا، بس قرآن کریم آنکھوں پر لگنے کی دیر تھی، اس کی برکت سے اُس کے دونوں آنکھیں روشن ہو گئیں۔ (1)

عزت کی نگاہوں سے دیکھنے کی برکت

اسی ضمن میں خواجہ حضور رحمۃ اللہ علیہ نے ایک اور واقعہ بیان کرتے ہوئے فرمایا: ایک بہت گنہگار شخص تھا، اُس کے گناہوں کے سبب لوگ اُس سے نفرت کرتے تھے، سمجھانے والے اُسے بہت سمجھاتے مگر وہ گناہ نہیں چھوڑتا تھا، آخر وہ اسی حال میں موت کے گھاٹ اتر گیا، مرنے کے بعد اُسے کسی نے خواب میں دیکھا کہ سر پر تاج سجائے، جنتی لباس پہنے فرشتوں کے ساتھ جنت کی طرف جا رہا ہے۔ خواب دیکھنے والے نے پوچھا: تو بڑا گنہگار تھا، یہ سعادت کیسے نصیب ہوئی؟ جواب دیا: دُنیا میں مجھ سے ایک نیکی ہوئی، وہ یہ کہ میں جہاں کہیں قرآن کریم دیکھ لیتا تھا، کھڑا ہو کر بڑی عزت کی نگاہوں سے اسے دیکھا کرتا تھا، بس اسی نیکی کی برکت سے اللہ پاک نے مجھے بخش دیا۔ (2)

سُبْحٰنَ اللّٰہ! کیا شان ہے اللہ پاک کے پاکیزہ کلام قرآن کریم کی...!! کاش! ہم اس عظیم الشان کتاب قرآن کریم کی قدر کریں، قرآن کریم کو دیکھنا بھی عبادت ہے، اسے چھونا بھی عبادت ہے، اسے پڑھنا بھی عبادت ہے اور **سُبْحٰنَ اللّٰہ!** کیسی عبادت ہے؟ اللہ پاک کے آخری نبی، رسول ہاشمی صَلَّی اللّٰہُ عَلَیْہِ وَاٰلِہٖ وَسَلَّم نے فرمایا: قرآن کریم کا ایک حرف پڑھنے پر 10 نیکیاں ملتی ہیں۔ (3)

ایک حدیث شریف میں ہے: **أَفْضَلُ عِبَادَةِ أُمَّتِي قِرَاءَةُ الْقُرْآنِ** قرآن کریم پڑھنا

1... ہشت بہشت، دلیل العارفین، صفحہ: 21-

2... ہشت بہشت، دلیل العارفین، صفحہ: 21-

3... مسندِ روایانی، جلد: 1، صفحہ: 397، حدیث: 605-

میری اُمت کی افضل ترین عبادت ہے۔ (1)

رَجَب شریف میں پڑھنے کی دُعا

پیارے اسلامی بھائیو! الحمد للہ! رَجَب شریف کی آمد ہو چکی ہے، رَجَب بہت بابرکت اور عزت و حرمت والا مہینا ہے، جنتی صحابی حضرت انس بن مالک رَضِيَ اللهُ عَنْهُ فرماتے ہیں: رَجَب شریف کا مہینا آتا تو اللہ پاک کے مَجْبُوبِ نَبِيِّ رَسُوْلِہِاَشْهَمِي صَلَّي اللهُ عَلَيْهِ وَآلِهِ وَسَلَّمَ یہ دُعا کیا کرتے:

اللَّهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ

ترجمہ: اے اللہ پاک! تو ہمارے لئے رجب اور شعبان میں برکتیں عطا فرما اور ہمیں رمضان تک پہنچا۔ (2)

آئیے! ہم بھی یہ دُعا پڑھ لیتے ہیں:

اللَّهُمَّ بَارِكْ لَنَا فِي رَجَبٍ وَشَعْبَانَ وَبَلِّغْنَا رَمَضَانَ

آمِينَ بِجَاهِ خَاتِمِ النَّبِيِّينَ صَلَّي اللهُ عَلَيْهِ وَآلِهِ وَسَلَّمَ
مشہور مفسرِ قرآن، مفتی احمد یار خان نعیمی رحمۃ اللہ علیہ اس حدیث پاک کی شرح میں فرماتے ہیں: اس دُعاے مصطفیٰ (صَلَّي اللهُ عَلَيْهِ وَآلِهِ وَسَلَّمَ) کا مطلب یہ ہے کہ اے اللہ پاک! رجب میں ہماری عبادتوں میں برکت دے اور شعبان میں خشوع و خضوع عطا کر اور رمضان کو پانا، اس میں روزے رکھنا، راتوں کو عبادت کرنا نصیب فرما۔ (3)

① ... شُعَبُ الْاِيْمَانِ، جلد: 2، صفحہ: 354، حدیث: 2022-

② ... مُسْتَدْرَبًا، جلد: 13، صفحہ: 117، حدیث: 6496-

③ ... مَرَاةُ الْمَنَاجِحِ، جلد: 2، صفحہ: 330: بتعیر-

میں رحمت، مغفرت، دوزخ سے آزادی کا سائل ہوں
 مہِ رمضان کے صدقے میں فرما دے کرم مولا
 بَرَاءت دے عذابِ قبر سے، نارِ جہنم سے
 مہِ شعبان کے صدقے میں کر فضل و کرم مولا
 عبادت میں، ریاضت میں، تلاوت میں لگا دے دل
 رجب کا واسطہ دیتا ہوں فرما دے کرم مولا (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

بیچ بونے کا مہینا

پیارے اسلامی بھائیو! اَلْحَمْدُ لِلّٰہ! ماہِ رجب جاری ہے، یہ نیکیوں کا مہینا ہے ❀ خوب خوب تلاوتِ قرآن کیجیے ❀ عبادات پر کمر باندھ لیجیے! ❀ نفل روزے رکھنے کا اہتمام کیجیے، حدیثِ پاک کے مطابق رَجَب کے پہلے دن کا روزہ 3 سال، دوسرے دن کا روزہ 2 سال کا اور تیسرے دن کا روزہ ایک سال کا کفارہ ہے، پھر ہر دن کا روزہ ایک ماہ کا کفارہ ہے۔ (2)

لہذا جلدی کیجیے! رمضان کا انتظار مت کیجیے! آج اور ابھی سے ہی نیکیاں کرنا شروع کر دیجیے! صوفیائے کرام فرماتے ہیں: رجب بیچ بونے کا مہینا ہے، شعبان پانی دینے کا اور رمضان شریف فصل کاٹنے کا مہینا ہے، یعنی رجب میں نوافل میں خوب کوشش کرو! شعبان میں اپنے گناہوں پر آنسو بہاؤ اور رمضان میں اللہ پاک کو راضی کر کے اس کھیت کو خیریت سے کاٹو! (3)

1... وسائلِ بخشش، صفحہ: 98۔

2... جامع صغیر، صفحہ: 311-312، حدیث: 5051۔

3... مرآة المناجیح، جلد: 2، صفحہ: 330۔ بتغیر۔

میں رحمت، مغفرت، دوزخ سے آزادی کا سائل ہوں | مہِ رمضان کے صدقے میں فرما دے کرم مولا
 براءت دے عذابِ قبر سے، نارِ جہنم سے | مہِ شعبان کے صدقے میں کرمِ فضل و کرم مولا
 عبادت میں، ریاضت میں، تلاوت میں لگا دے دل | رجب کا واسطہ دیتا ہوں فرما دے کرم مولا (1)
 اللہ پاک ہمیں کثرت کے ساتھ نیکیاں کرنے والا، نیکیوں میں دل لگانے والا بننے کی
 توفیق عطا فرمائے۔ آمین بِجَاہِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

سحری اجتماعات کی ترغیب

پیارے اسلامی بھائیو! الحمد للہ! دعوتِ اسلامی کے دینی ماحول میں رَجَبِ شَرِيف کے
 مبارک ایام میں خصوصی طور پر نفل روزے رکھنے کا ذہن دیا جاتا ہے، کثیر اسلامی بھائی اور
 اسلامی بہنیں اس مبارک مہینے میں نفل روزے رکھنے کا اہتمام کرتے ہیں، اس کے ساتھ
 یوسی سطح پر سحری اجتماعات کا بھی اہتمام کیا جاتا ہے۔

ان اجتماعات میں نماز تہجد پڑھنے کا بھی اہتمام کیا جاتا ہے۔ نماز تہجد کی بھی کیا ہی
 بات ہے۔ فرض نمازوں کے بعد سب سے افضل تہجد کی نماز ہے۔ (2) آخری نبی، مکی مدنی
 صَلَّى اللَّهُ عَلَيْهِ وَآلِهِ وَسَلَّمَ نے فرمایا: کیا میں تمہیں بھلائی کے دروازے نہ بتاؤں؟ اور فرمایا: (1):
 روزہ ڈھال ہے (2): صدقہ گناہوں کو ایسے مٹا دیتا ہے جیسے پانی آگ کو اور (3): بندے کا
 درمیانی رات کو قیام کرنا (یعنی نماز تہجد پڑھنا، بھلائی کا دروازہ ہے)۔ (3)

① ... وسائل بخشش، صفحہ: 98۔

② ... مسلم، کتاب الصیام، باب فضل صوم الحرم، صفحہ: 424، حدیث: 1163۔

③ ... سنن ابن ماجہ، کتاب الفتن، باب کف اللسان فی الفتن، صفحہ: 640، حدیث: 3973۔

تمام اسلامی بھائیوں سے التجا ہے کہ سحری اجتماعات میں بھی شرکت کریں اور نفل روزے رکھنے کی بھی کوشش فرمائیں۔ ہو سکے تو **رَجَب شریف** کے روزوں کی تحریک میں شامل ہو جائیں، اس مبارک ماہ میں جو اسلامی بھائی یا اسلامی بہن ❀ 7 روزے رکھنے کا شرف حاصل کرے وہ **Best** ❀ جو 4 روزے رکھنے کا شرف حاصل کرے وہ **Better** ❀ جو 2 روزے رکھنے کا شرف حاصل کرے وہ **Good** ہے۔ ہمت کیجیے! نیت کیجیے! آپ بھی اس تحریک کا حصہ بنیے! اللہ پاک ہمیں عمل کی توفیق عطا فرمائے۔ اَمِيْنُ بِجَاہِ خَاتِمِ النَّبِيِّنَ صَلَّى اللهُ عَلَيْهِ وَآلِهِ وَسَلَّمَ۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

دعوتِ اسلامی اور خدمتِ قرآن

پیارے اسلامی بھائیو! دعوتِ اسلامی فیضانِ اولیا ہے، الحمد للہ! اللہ والوں کے نقشِ قدم پر چلتے ہوئے قرآن کی خدمت کرنے اور تعلیماتِ قرآن کو عام کرنے میں مصروف عمل ہے۔ الحمد للہ! ❀ خدمتِ قرآن کے پیش نظر اب تک ہزاروں مدارس المدینہ (بوائز & گرنز) ملک و بیرون ملک قائم کر چکی ہے۔ جس میں لاکھوں بچے اور بچیاں مفت ناظرہ و حفظ قرآن کی تعلیم حاصل کر رہے ہیں ❀ ہزاروں مقامات پر مدارس المدینہ (بالغان و بالغات) لگائے جا رہے ہیں جس میں بڑی عمر کے اسلامی بھائی اور اسلامی بہنیں قرآن کریم پڑھنے کی سعادت حاصل کرتے ہیں ❀ مکتبۃ المدینہ کے ذریعے **مدنی قاعدہ، ترجمہ قرآن کنز الایمان مع خزائن العرفان، تفسیر صراط الجنان** سمیت ایک درجن سے زائد کتابیں لاکھوں ہزاروں کی تعداد میں شائع کی جا چکی ہیں ❀ مدنی چینل کے ذریعے **15 سے زائد** سلسلے جو قرآن کریم کے سمجھنے سمجھانے سے متعلق ہے نشر ہو چکے ہیں ❀ شعبہ امام مساجد

کے تحت چلنے والی مساجد میں جمعہ کے اجتماعات میں سلسلہ وار قرآنی بیانات کا سلسلہ جاری ہے ❀ شعبہ کورسز کے ذریعے **مدرس کورس**، **مدنی قاعدہ کورس** اور اس کے علاوہ کئی کورس قرآن کریم کو سمجھنے سمجھانے کے لیے کروائے جاتے ہیں ❀ یونہی مختلف ایپلی کیشنز مثلاً **مدنی قاعدہ**، **القرآن الکریم**، **قرآن مع تفسیر**، **قرآن ٹیچر** وغیرہا بھی جاری کی جا چکی ہیں۔

اللہ پاک دعوتِ اسلامی کے دینی کاموں میں مزید برکتیں عطا فرمائے۔ آمین بِجَاہِ خَاتِمِ النَّبِيِّ صَلَّى اللَّهُ عَلَيْهِ وَآلِهِ وَسَلَّمَ۔

دعوتِ اسلامی کی قیوم، سارے جہاں میں مچ جائے دھوم
اس پہ فدا ہو بچہ بچہ یا اللہ! مری جھولی بھر دے
صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

12 دینی کاموں میں سے ایک دینی کام: ہفتہ وار اجتماع

پیارے اسلامی بھائیو! درست اسلامی عقائد سیکھنے، عشقِ مصطفیٰ سے دل کو منور کرنے، صحابہ و اہل بیتِ اطہار رضی اللہ عنہم کی محبت حاصل کرنے کے لیے عاشقانِ رسول کی دینی تنظیم دعوتِ اسلامی کے دینی ماحول سے وابستہ ہو جائے۔ 12 دینی کاموں میں حصہ لیجیے! **إِنْ شَاءَ اللَّهُ انْكَرِم!** اس کی خوب برکتیں نصیب ہوں گی۔ 12 دینی کاموں میں سے ایک دینی کام: ہفتہ وار اجتماع بھی ہے۔

آپ سے التجاء ہے کہ ہفتہ وار اجتماع میں پابندی کے ساتھ شرکت کیا کیجیے! ❀ دینی اجتماع میں بیٹھنے اور ذکر کرنے والوں کی اپنی تو کیا شان ہوگی! حدیثِ پاک کے مطابق جو ان کے پاس بیٹھ جائے، وہ بھی محروم نہیں رہتا۔⁽¹⁾

❀ ... مسلم، کتاب الذکر والدعاء... الخ، باب فضل مجالس الذکر، صفحہ: 1037، حدیث: 2689 خلاصہ۔

الحمد للہ! ہفتہ وار اجتماع میں ذکر ہوتا ہے ❀ علم دین بھی سیکھنے کو ملتا ہے ❀ نیک صحبت میں بیٹھنا ❀ اور مسجد میں وقت گزارنا نصیب ہوتا ہے ❀ ایک اہم برکت یہ کہ دینی اجتماع کے لیے جانا بھی راہِ خدا میں نکلنا ہے، ہفتہ وار اجتماع میں تشریف لائیں گے تو ان شاء اللہ **الکریم!** گھر سے نکلنے سے لے کر واپس لوٹنے تک سارا وقت راہِ خدا میں شمار ہو گا۔ ہر جمعرات پابندی سے **ہفتہ وار اجتماع** میں آؤں تا آخر شرکت کی نیت کر لیجیے! آئیے ترغیب کے لیے ایک مدنی بہار سنتے ہیں:

اجتماع میں شرکت کی چاشنی

ایک اسلامی بھائی کے خط کا خلاصہ ہے کہ میرا تعلق بد مذہب گھرانے سے تھا۔ دعوتِ اسلامی سے منسلک ہونے کی سعادت یوں نصیب ہوئی کہ ایک مرتبہ ایک دعوتِ اسلامی والے عاشقِ رسول اسلامی بھائی سے ملاقات ہوئی۔ انہوں نے مجھے ہفتہ وار سنتوں بھرے اجتماع میں شرکت کی دعوت پیش کی جسے میں نے ناچاہتے ہوئے بھی قبول کر لیا۔ جب میں اجتماع میں شریک ہوا تو وہاں ہونے والے پرسوز بیان اور رقت انگیز دغانے میرے دل میں انقلاب پیدا کر دیا، جس کی وجہ سے مجھے قلبی سکون ملا۔ بس پھر تو اجتماع میں شرکت کرنا میرا معمول بن گیا۔ گھر والوں کو معلوم ہوا تو انہوں نے رکاوٹیں ڈالنا شروع کر دیں۔ اللہ پاک کی عطا کردہ توفیق سے میں کسی نہ کسی طرح اجتماع میں پہنچ ہی جاتا۔ اب میرا نیکیاں کرنے کا جذبہ روز بروز بڑھتا جا رہا تھا۔ میرے اخلاق میں بہتری آنا شروع ہو گئی، گھر والوں نے جب میرے اخلاق و کردار میں پیدا ہونے والی تبدیلی دیکھی تو آہستہ آہستہ انہوں نے بھی نرمی کرنا شروع کر دی۔ الحمد للہ! اجتماع کی برکت سے اچھے عقائد اپنانے، سر پر عمامہ شریف

سجانے اور سنت کے مطابق داڑھی رکھنے کی سعادت نصیب ہوئی۔

ترا شکر مولا دیا دینی ماحول | نہ چھوٹے کبھی بھی خدا دینی ماحول
سلامت رہے یا خدا دینی ماحول | بچے بد نظر سے سدا دینی ماحول
صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

فتاویٰ رضویہ موبائل ایپلی کیشن

اے عاشقانِ رسول! اَلْحَمْدُ لِلّٰہ! عاشقانِ رسول کی دینی تنظیم دعوتِ اسلامی کے آئی ٹی

ڈیپارٹمنٹ نے بڑی ہی پیاری ایپلی کیشن بنام: **فتاویٰ رضویہ (Fatawa Razwia)** جاری کی ہے۔ اس ایپلی کیشن میں فتاویٰ رضویہ کی تمام جلدیں شامل ہیں اور ہر جلد کے تحت رسائل اور موضوعات کی مختصر فہرست بھی شامل کی گئی ہے۔ فتاویٰ رضویہ کے تمام رسائل (جو اعلیٰ حضرت رحمۃ اللہ علیہ نے پوچھے گئے سوالات کے جوابات میں تحریر فرمائے تھے ان) کی علیحدہ فہرست بھی موجود ہیں۔ ایپلی کیشن میں بہت ہی عمدہ فیچر ایڈوانس سرچ (**Advanced Search**) کا ہے، جس کے ذریعے اپنی مطلوبہ بات کو بہت آسانی کے ساتھ سرچ کر سکتے ہیں، کسی خاص جلد یا خاص رسالے میں بھی سرچ کرنے کی سہولت موجود ہے۔ جلد کو منتخب کر کے اُس میں مطلوبہ صفحہ پر جا سکتے ہیں۔ الفاظ کا نوٹ ساز بھی اپنی مرضی سے ایڈجسٹ کر سکتے ہیں۔ ایپلی کیشن میں اپنی پسندیدہ بات کو نوٹس کے فیچر میں لکھ کر محفوظ اور پسندیدہ لسٹ میں شامل اور شیئر بھی کیا جاسکتا ہے۔

چند ضروری اعلانات

پیارے اسلامی بھائیو! چند ضروری اعلانات سن لیجیے۔ ہر ہفتے امیر اہلسنت و اہمت بَرکاتہمُ الْعَالِیَہ **مدنی چینل** پر **لائیو ہفتہ وار مدنی مذاکرہ** فرماتے ہیں، آنے والے ہفتے کو بھی مدنی چینل پر

رات تقریباً 8 بجے **إِنْ شَاءَ اللَّهُ الْكَرِيمُ!** ہفتہ وار مدنی مذاکرہ ہوگا جس میں امیر اہلسنت مولانا الیاس عطار قادری دامت برکاتہم العالیہ سوالات کے جوابات بھی عنایت فرمائیں گے۔ تمام ذمہ داران و عاشقانِ رسول اس مدنی مذاکرے میں خود بھی شرکت فرمائیں اور دوسروں کو بھی اس کی دعوت دیں۔

✽ سلسلہ عالیہ چشتیہ کے عظیم پیشوا، سلطان الہند خواجہ غریب نواز رحمۃ اللہ علیہ کی نورانی سیرت اور حیرت انگیز کرامات پر مبنی ایمان افروز رسائل، جنہیں مکتبۃ المدینہ نے شائع ہے کیا ہے؛ (1): خوفناک جادو گر (2): کراماتِ خواجہ (3): فیضانِ خواجہ غریب نواز (4): فیضانِ غریب نواز۔

ان رسائل میں آپ خواجہ صاحب رحمۃ اللہ علیہ کی مبارک سیرت اور آپ کی اسلام کے لیے کی جانے والی خدمات کے بارے میں جان سکیں گے۔

رسالہ **خوفناک جادو گر** کو **10 روپے** جبکہ بقیہ تین رسائل کو مکتبۃ المدینہ کی کسی بھی شاخ سے **20/20 روپے** میں قیمتاً حاصل فرمائیے، خود بھی مطالعہ کیجیے، دوسروں کو بھی تحفے میں پیش کیجیے۔

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔ (1)

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا

تلاوتِ قرآنِ سنت ہے

فرمانِ آخری نبی، رسولِ ہاشمی صلی اللہ علیہ وآلہ وسلم: (1): میری اُمت کی افضل عبادت

تلاوتِ قرآن ہے۔ (1)

اے عاشقانِ رسول! قرآنِ کریم کی تلاوت کرنا سنت ہے۔ ہمارے پیارے آقا، مکی مدنی مصطفیٰ صلی اللہ علیہ وآلہ وسلم کثرت سے قرآنِ کریم کی تلاوت فرمایا کرتے تھے ✨ حضرت عائشہ صدیقہ رضی اللہ عنہا فرماتی ہیں: کوئی چیز آپ صلی اللہ علیہ وآلہ وسلم کو تلاوت سے نہ روکتی تھی ✨ آپ صلی اللہ علیہ وآلہ وسلم رات کی نماز میں کبھی کبھی پوری سورہ بقرہ اور سورہ آل عمران کی تلاوت فرمایا کرتے تھے ✨ روزانہ رات کو سورہ سجدہ، سورہ ملک، سورہ بنی اسرائیل، سورہ زمر، سورہ کافرون، سورہ فلق اور سورہ ناس کی تلاوت کر کے سویا کرتے تھے۔

اللہ پاک ہمیں بھی خوب تلاوتِ قرآن کرنے کی توفیق عطا فرمائے۔ آمین بجاہِ خاتم النبیین صلی اللہ علیہ وآلہ وسلم۔

الہی خوب دے شوقِ قرآن کی تلاوت کا

شرف دے گنبدِ خضرا کے سائے میں شہادت کا

مختلف سنتیں سیکھنے کے لیے مکتبۃ المدینہ کی بہارِ شریعت جلد: 3، حصہ: 16، اور شیخ

طریقہ، امیرِ اہلسنت و اہل بیت بزرگائے عالم کا 91 صفحات کا رسالہ 550 سنتیں اور آدابِ خرید

① ... شُعَبُ الْإِيمَان، باب: تَعْظِيمُ قُرْآن، جلد: 2، صفحہ: 347، حدیث: 2004۔

فرمائیے اور پڑھیے، سنتیں سیکھنے کا ایک بہترین ذریعہ دعوتِ اسلامی کے قافلوں میں عاشقانِ رسول کے ساتھ سنتوں بھر اسفر بھی ہے۔

مانگو آ کر دُعا پاؤ گے مُدعا | در کرم کے کھلیں، قافلے میں چلو
 ہے نبی کی نظر، قافلے والوں پر | پاؤ گے راحتیں قافلے میں چلو
 اللہ پاک ہمیں عمل کی توفیق عطا فرمائے۔ آمین بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔
 صَلُّوْا عَلَی الْحَبِیْب! صَلَّی اللهُ عَلَی مُحَمَّد